

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

śrīmadgopālārya mahādeśikaiḥ anugrhitam
|| śrī aparyāptāmṛta dhyāna sopānam ||

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ

śrīmate rāmānujāya namaḥ

śrīmate nigamānta mahādeśikāya namaḥ

śrīmate gopālārya mahādeśikāya namaḥ

॥ śrī aparyāptāmṛta dhyāna sopānam ॥

śrīkumbhaghonaṇapatiśārṅginuteśca vaiśva-
devāgninirṇayata āgamamaulisūreḥ |
nāmnāṃ sahasrakṛtitaḥ kṛtadāsabhāgyaṃ
gopāladeśikamaḥaṃ śaraṇaṃ prapadye ॥

satyaṃ jyotiḥ śrutipariśadāṃ aprameyaṃ prameyaṃ
kalyāṇānāṃ avikalagrhaṃ pāvanaṃ pāvanānām |
āvīrbhūtaṃ kanakasarīto dakṣiṇe tīrabhāge
śārṅgeśākhyaṃ vinataśaraṇaṃ bhātu citte sadā me ॥ 1 ॥

svaṛṇāmbhojapratimamanaghaṃ śrī-dharā-vīkṣaṇānāṃ
peyaṃ tṛpteravadhirahitaṃ yogināṃ cittalagnaṃ |
dīnānāthavyasanaśamaṇaṃ śārṅgiṇaḥ pādayugmaṃ
citte bhāyādakhilahṛdayānandakandaṃ sadā me ॥ 2 ॥

citrākāraṃ kaṭakarucibhirdharmaputrasya dūtye
gopastrīṇāṃ vasaṇaḥaraṇe daityanāśārthayāte |
baddhasnehaṃ manasījavibhoḥ kāhalābhaṃ manojñaṃ
jaṅghāyugmaṃ lasatu hṛdaye māmāke śārṅgapāṇeḥ ॥ 3 ॥

devārāma prabhavakadalī stambha sambhāvya śobhaṃ
śrībhūdevi prabhṛti mahiṣī prārthyamānopadhānam |
kāñcīnīryat kīraṇaruciraṃ pītakaśūyajaṣṭhaṃ
citte lagnaṃ bhavatu mama tacchārṅga dhanvoruyugmaṃ ॥ 4 ॥

sphuratkāñcīnaddhaṃ kanakakaṭisūtreṇa ca vṛtaṃ
viśālaṃ vistīrṇa pravaraṅgaṇapītāmbarayutaṃ |
kaṭideśaṃ śārṅgapravaraḍhanuṣo locanayugaṃ
mamālokyapremṇā niravadhimahānandamaḥajaṭ ॥ 5 ॥

kvacitkāle svāntarnihitacidacittatvavitatiḥ
bahūnāṃ dhātṛṇāṃ prabhavakaraṇībhūtakamalā |

gabhīrā kṣīrābdhergurutaramahāvartasubhagā
śubhā nābhī saṃyaglasatu hṛdi me śārṅgiṇa iyam || 6 ||

ramāvāsasthānaṃ maṇivararucā bhāsvadanaghaṃ
mahāhārollāsaṃ nikhilajagadādiprakṛtibhūḥ |
sunaddhaṃ sūtreṇa drutakanakabhāsvat svavapuṣā
sadā vakṣaścitte mama lasatu śārṅgākhyadhanuṣaḥ || 7 ||

natānāṃ sarveṣāṃ paramahitaviśrāṇanaparaṃ
suvāmaṃ vāmānyaṃ svabhujamupadhāya pramuditam |
bhaje vāmaṃ bāhuṃ bhujagasaḍṛśaṃ jānunihitam
vidhāyānante'smin śayitamanaghaṃ śārṅgiṇamaham || 8 ||

mugdhaṃ vaktraṃ tuhinakiraṇasparḍhi lāvaṇyagehaṃ
kalyāmbhojapraṇayi nayanam karṇasīmātilaṅghi |
oṣṭhadvandvam sthitamanupamaṃ kuntalam śārṅgapāṇeḥ
drṣṭvā drṣṭvā bhajati na ca me locanam tṛptileśam || 9 ||

nānāratnaprathitamahimā śrīmadāpīdhanaddhaḥ
sarveśatvaprakāṣanacaṇo nirmito'tulyahemnā |
mālyonnītasthiraparimalo vaidikākhye vimāne
vāsasthāne hṛdi lasatu me śārṅgiṇastatkirīṭaḥ || 10 ||

pādāmbhojaṃ pratikalamahaṃ śārṅgiṇo naumi nityaṃ
jaṅghājānupravarayugalaṃ saṃsmareyaṃ tato'pi |
ūrvoryugmaṃ tadanu mahitaṃ nābhideśaṃ bhujau dvau
vakṣo vaktraṃ tadidamakhilaṃ sundaraṃ nirviśeyam || 11 ||

agre paryāptihīnāmṛtamiti viditaṃ
sundaraṃ svasya rūpaṃ
pārśvadvandve ca lakṣmīṃ bhuvamapi mahiṣīṃ
vīkṣamāṇaḥ svadṛgbhyām |
śṛṇvan śrīnābhipadmaprabhavavidhimukhā-
dutthitaṃ vedaghoṣaṃ
gehe śrīvaidikākhye hṛdi ca mama sadā
śārṅgadhanvā samāste || 12 ||

śrīmadvaidikasaṃjñike diviṣadāṃ
mānye vimāne sphurat-

*śrīmacchārṅgadharasya saṁstutiriyam
gopālasūryarpitā\
bhaktim yacchati śārṅgiṇi prasṛmarām
kaiṅkaryasiddhim tathā
nityam saṁpaṭhatām arogasukhitā-
pūrvam ca sanmaṅgalam || 13 ||*

|| iti śrī aparyāptāmrta dhyāna sopānam saṁpūrṇam ||